

## පළාත් පාලන දෙපාර්තමේන්තුව



### දැක්ම

“යහපාලනයෙන් විශිෂ්ටත්වයට පත්වූ දිවයිනේ සාර්ථකම පළාත් පාලන පද්ධතිය මැදුරටින් ”

### මෙහෙවර

මැදුරට ප්‍රජාවගේ සුභ සිද්ධිය සඳහා පළාත් පාලන ආයතනවලට පැවරී ඇති කාර්යය හා කර්තව්‍ය කාර්යක්ෂමව හා ඵලදායීව ඉටු කිරීමට හැකිවන පරිදි මිත්‍රශීලී මගපෙන්වීම, පහසුකම් සලස්වාදීම හා සහයදීම තුළින් යහපාලනයෙන් යුතු සාර්ථක පළාත් පාලන ආයතන පද්ධතියක් පළාත තුළ ස්ථාපිත කිරීම.



### කාර්යභාරය

01. මධ්‍යම පළාතේ සියළුම පළාත් පාලන ආයතන ස්වකීය ආයතනික අරමුණු පිළිබඳව නිරවුල් අවබෝධයකින් යුක්තව තම අධිකාරී බලය තුළ නියමිත කාර්යයන් විධිමත්ව ඉටු කරලීම තහවුරු කිරීම.
02. ආණ්ඩුක්‍රම ව්‍යවස්ථාවේ 13 වන සංශෝධනය මගින් පළාත් සභාව වෙත පැවරී ඇති බලතල සහ වගකීම් අතරින් පළාත් පාලනයට අදාළ බලතල හා වගකීම් පළාත තුළ ක්‍රියාවට නැංවීම.
03. දෙපාර්තමේන්තුවට අදාළ වන්නා වූ විවිධ පනත්, ආඥා පනත්, නීති රෙගුලාසි සහ චක්‍රලේඛ උපදෙස්වලට අනුකූලව බලතල ක්‍රියාත්මක කිරීම.
04. සෑම පළාත් පාලන ආයතනයක් විසින්ම ස්වකීය කාර්යයන් ඉටු කිරීමේදී, ඒවාට පැවරී ඇති බල සීමාවන් නොඉක්මවා ක්‍රියාත්මකවීම තහවුරු කිරීම.
05. රජය සහ පළාත් සභාව විසින් ගනු ලබන්නා වූ ප්‍රතිපත්තිමය තීරණයන් අනුව පළාත් පාලන ආයතන විසින් ස්වකීය කටයුතු ඉටු කරලීම සොයා බැලීමේ වගකීම දැරීම.
06. පළාත් පාලන ආයතන වෙත අවශ්‍ය උපදෙස් සහ නිසි මාර්ගෝපදේශ ලබා දීම.
07. මූල්‍යාධාර (විශේෂයෙන් වැටුප් ප්‍රතිපූර්ණය කිරීම්) ලබා දීමට සහතික වීම.
08. පළාත් පාලන ආයතනයන්හි පිරිස් කළමනාකරණයට අදාළ වන්නා වූ දෙපාර්තමේන්තුව වෙත පැවරී ඇති කාර්යයන් කාර්යක්ෂමව ඉටු කරලීම
09. පළාත් පාලන ආයතනයන්හි උසස් මට්ටමේ කාර්යසාධනයක් පවත්වා ගැනීම පිණිස ඉවහල්වන්නා වූ ආයතනික සහ පිරිස් බල සංවර්ධනය තහවුරු කිරීම.
10. පළාත් පාලන විෂය ක්ෂේත්‍රයට අයත්වන පර්යේෂණ පැවැත්වීම සහ පුහුණුව හා අධ්‍යාපනය ලබාදීම.

**2015 වර්ෂයේ පළාත් සභා ප්‍රතිපාදන යටතේ ක්‍රියාත්මක කළ වැඩසටහන්/ ව්‍යාපෘතිවල ප්‍රගතිය**

අනු අං.	වැඩසටහන	2015 වර්ෂයට වෙන් කළ මුදල රු.මි.	ව්‍යාපෘති සංඛ්‍යාව
1	පළාත් පාලන මාර්ග වැඩසටහන	129.20	604
2	ඝන අපද්‍රව්‍ය කළමනාකරණ වැඩසටහන		
2.1	කසල ප්‍රවාහනය සඳහා ට්‍රැක්ටර් ටේලර් ලබාදීම	6.00	20
2.2	කොම්පෝස්ට් අංගන ඉදි කිරීම හා අළුත් වැඩියා කිරීම	12.95	20
2.3	ගෘහස්ත කොම්පෝස්ට් බදුන් ලබාදීම	4.5	18
2.4	දැනුවත් කිරීමේ වැඩසටහන්	0.50	17
3	ආයතන සේවා වැඩසටහන		
3.1	ආදානනාගාර ඉදිකිරීම	15.00	2
3.2	සතිපොළ සංවර්ධනය	14.00	10
4	මහවැලියෙන් පවරාගත් වත්කම් නඩත්තු වැඩසටහන	4.03	3
5	ග්‍රාමීය ජල ව්‍යාපෘති	14.00	42
6	තුළුතලා ආර්ථික වැඩසටහන	26.59	65
7	හුදකළා ගම්මාන සංවර්ධන වැඩසටහන	33.44	106
8	හදිසි සංවර්ධන වැඩසටහන	1.2	07
9	පළාත් සභා මන්ත්‍රී ආධාර වැඩසටහන	60.20	1450
10	පළාත් සභා මන්ත්‍රී විශේෂ	3.25	09
	<b>එකතුව</b>	<b>324.86</b>	<b>2373</b>

**2015 වර්ෂයේ වෙනත් ප්‍රතිපාදන යටතේ ක්‍රියාත්මක කළ වැඩසටහන්/ ව්‍යාපෘතිවල ප්‍රගතිය**

අනු අං.	වැඩසටහන	2015 වර්ෂයට වෙන් කළ මුදල රු.මි.	ව්‍යාපෘති සංඛ්‍යාව
1	ප්‍රාදේශීය සභා ශක්තිමත් කිරීමේ ජාතික වැඩසටහන, අයවැය යෝජනා 2014	35.00	107
2	ගම්න් ගමට පොරන් පොරට, ජාතික ආර්ථික සංවර්ධන සැලැස්ම	657.47	1120
3	පුර නැඟුම් ව්‍යාපෘතිය	900.00	30

**01. ප්‍රාදේශීය සභා ශක්තිමත් කිරීමේ ජාතික වැඩසටහන, අයවැය යෝජනා 2014**

ප්‍රජා යටිතල පහසුකම් වැඩි දියුණු කිරීම මඟින් ප්‍රාදේශීය සභා තුළින් ජනතාවට ලබා දෙන සේවාවන්වල ගුණාත්මකභාවය හා ඵලදායී බව ඉහළ නැංවීම යන පරමාර්ථයෙන් 2014 අයවැය යෝජනා අනුව මෙම වැඩසටහන පළාත් පාලන හා පළාත් සභා අමාත්‍යාංශය මඟින් මධ්‍යම පළාතේ ජනගහනයට සාපේක්ෂව වාර්ෂික ස්වයං උත්පාදන ආදායම අඩු මට්ටමක පවතින ප්‍රාදේශීය සභා 33කට මසකට රු.ලක්ෂ 10 බැගින් මාසපතා ලබාදී මෙම සංවර්ධන ව්‍යාපෘති මේ වන විට සාර්ථකව ක්‍රියාත්මක වෙමින් පවතී.

**02. ගම්න් ගමට පොරන් පොරට, ජාතික ආර්ථික සංවර්ධන සැලැස්ම**

පළාත් පාලන හා පළාත් සභා අමාත්‍යාංශය සහ ආර්ථික සංවර්ධන අමාත්‍යාංශය මඟින් 2014 අයවැය යෝජනා යටතේ ක්‍රියාත්මක ග්‍රාමීය ප්‍රවේශ මාර්ග ප්‍රතිසංස්කරණය, ග්‍රාමීය පාලම් නවීකරණය හා අළුතින් ඉදිකිරීමේ වැඩසටහන යටතේ එක් මැතිවරණ කොට්ඨාශයක් සඳහා රු.මි.30ක මුදලක් වෙන් කර දී තිබූ අතර ඒ යටතේ මධ්‍යම පළාතේ මැතිවරණ කොට්ඨාශ 21ක පළාත් පාලන ආයතන 41 ක් මඟින් රු.මි. 657ක සංවර්ධන ව්‍යාපෘති 1120 ක් ක්‍රියාත්මක විය.

### 03. “පුර නැගුම” ව්‍යාපෘතිය

ආසියානු සංවර්ධන බැංකු ආධාර යටතේ මෙම වැඩසටහන මධ්‍යම පළාතේ ආයතන 18 ක ක්‍රියාත්මක කෙරෙන අතර පළාත් පාලන ආයතනවල යටිතල පහසුකම් සංවර්ධනය, සහ අපද්‍රව්‍ය කළමනාකරණය සහ ආදායම් උත්පාදනය ආදී අංශ වැඩි දියුණු කිරීම සඳහා එක් පළාත් පාලන ආයතනයකට රු.මි.50 ක ප්‍රදානයක් වශයෙන් ලබාදීමට පළාත් සභා සහ පළාත් පාලන අමාත්‍යාංශය මඟින් වෙන්කර දී මේ වන විට අදාල ඉදිකිරීම් ව්‍යාපෘති 30ක් රු.මි.900ක ආයෝජනය කර ක්‍රියාත්මක වෙමින් පවතී.



අභ්‍යන්තර මාර්ග පද්ධතිය ඉදිකිරීම - මැදුම්බර ප්‍රාදේශීය සභාව- පුර නැගුම ව්‍යාපෘතිය -



හුළඟල පාලම ඉදිකිරීම - පන්විල ප්‍රාදේශීය සභාව - පුර නැගුම ව්‍යාපෘතිය



බහුකාර්ය ගොඩනැගිල්ල ඉදිකිරීම - තුම්පනේ ප්‍රාදේශීය සභාව - පුර නැගුම ව්‍යාපෘතිය




ප්‍රාදේශීය සභා ගොඩනැගිල්ල ඉදි කිරීම - දඹුල්ල ප්‍රාදේශීය සභාව- පුර නැගුම ව්‍යාපෘතිය

### 04. පළාත් පාලන ආයතන මාර්ග සංවර්ධන වැඩසටහන

පළාත් පාලන ආයතන මාර්ග සංවර්ධන වැඩසටහන යටතේ මෙවර මධ්‍යම පළාත තුළ ව්‍යාපෘති 604ක් ක්‍රියාත්මක කරනු ලැබේ. ඊට අමතරව මහවැලියෙන් පවරාගත් වත්කම් නඩත්තු වැඩසටහන යටතේ මෙවර මහනුවර දිස්ත්‍රික්කයේ කුණාඩසාලේ ප්‍රාදේශීය සභාව යටතේ ව්‍යාපෘති 03 ක් ක්‍රියාත්මක වේ.



අච්චිහාරේ ගම මැදපාර සංවර්ධනය කිරීම.  
රු: 50,000.00 මාතලේ ප්‍රාදේශීය සභාව



වලපනේ කොතලාගල පාර - රු. 100,000. පළාත් නිශ්චිත සංවර්ධන ප්‍රදාන - වලපනේ ප්‍රාදේශීය සභාව



කොණ්ඩදෙණිය සිරි දේවමිත්ත විහාරය අසලින් කනත්ත දක්වා යන මාර්ගය සකස් කිරීම, රු. 2500000 භාරිස්පත්තුව ප්‍රාදේශීය සභාව



සෙන්පේන් නැගෙනහිර මාර්ගය සංවර්ධනය කිරීම - රු. 250,000. පළාත් නිශ්චිත සංවර්ධන ප්‍රදාන-වලපනේ ප්‍රාදේශීය සභාව

#### 05. ඝන අපද්‍රව්‍ය කළමනාකරණ වැඩසටහන යටතේ කොම්පෝස්ට් අංගන ඉදි කිරීම හා අළුත් වැඩියා කිරීම

පළාත් පාලන ආයතනවල ප්‍රමුඛ කාර්යයක් වන ඝන අපද්‍රව්‍ය කළමනාකරණය විධිමත් කිරීම සඳහා පළාත් පාලන ආයතන මුහුණ දී තිබෙන ප්‍රධාන ගැටළුවක් වන්නේ ප්‍රමාණවත් මූල්‍ය ප්‍රතිපාදන නොමැතිවීමයි. විබැවින් කොම්පෝස්ට් අංගන ඉදි කිරීම සඳහා අවශ්‍ය ප්‍රතිපාදන ලබාදීමෙන් ඝන අපද්‍රව්‍ය කළමනාකරණය විධිමත් කිරීම සහ එමගින් පරිසරය ආරක්ෂා කිරීම අරමුණු වේ. ඒ අනුව කොම්පෝස්ට් අංගන 20ක් ඉදි කිරීම හා අළුත් වැඩියා කිරීම සඳහා මූල්‍ය ප්‍රතිපාදන ලබා දී ඇත.



වාචන්තාවත්ත කොම්පෝස්ට් අංගනයේ ගබඩාව හා කාර්යාලය අලුත්වැඩියාකිරීම - මාතලේ ප්‍රා.ස.



දැනට පවතින කොම්පෝස්ට් අංගනය සංවර්ධනය කිරීම රු.700,000 - ගලේවෙල ප්‍රාදේශීය සභාව

#### 06. ඝන අපද්‍රව්‍ය කළමනාකරණ වැඩසටහන යටතේ කසල ප්‍රවාහන ට්‍රැක්ටර් රේලර් ලබාදීමේ වැඩසටහන

පිරිසිදු හා දැකුම්කළු වටපිටාවක් ඇති කිරීම සඳහා පළාත් පාලන බල ප්‍රදේශවල ජනයා වන කැළිකසල එක් රැස් කිරීමේ හා විධිමත් පරිදි ප්‍රවාහනය කර අවසන් බැහැරලීමේ මධ්‍යස්ථාන වෙත රැගෙන යාම පහසු කිරීම සඳහා ට්‍රැක්ටර් රේලර් ලබාදීමේ වැඩසටහන යටතේ මෙම වසරේ දී පළාත් පාලන ආයතන 20 ක් සඳහා ට්‍රැක්ටර් රේලර් ලබා දීමට කටයුතු කර කර ඇත.

#### 07. ඝන අපද්‍රව්‍ය කළමනාකරණ වැඩසටහන යටතේ ගෘහස්ත කොම්පෝස්ට් බදුන් ලබාදීම හා දැනුවත් කිරීමේ වැඩසටහන

පළාත් පාලන ආයතන මට්ටමින් රැස් කරනු ලබන කැළි කසල ප්‍රමාණය අවම කිරීමේ අරමුණින් ගෘහස්ත මට්ටමින් දිරායන අපද්‍රව්‍ය කොම්පෝස්ට් බවට පත්කිරීම සඳහා බදුන් ලබාදීමත් එමගින් කොම්පෝස්ට් භාවිතය ඉහළ නැංවීම හා ගෘහස්ථ මට්ටමෙන් කාබනික වගාවන් සඳහා ජනතාව දිරිගැන්වීම මෙම වැඩසටහන මගින් අපේක්ෂා කරන අතර 2015 වර්ෂයේ පළාත් පාලන ආයතන 18 ක් සඳහා ප්‍රතිලාභී දායකත්වය ද සහිතව කොම්පෝස්ට් බදුන් 3000 ක් බෙදා දීමට කටයුතු කර ඇත.



ගෘහස්ථ කොම්පෝස්ට් බදුන් ලබාදීමේ ව්‍යාපෘතිය හා දැනුවත් කිරීමේ වැඩසටහන

### 08. ආයතන සේවා වැඩසටහන යටතේ ආදානනාගාර ඉදිකිරීම

වර්තමානයේ පළාත් පාලන ආයතන බල ප්‍රදේශයන්හි ජනාවාස ව්‍යාප්තිය සමඟ උද්ගතව ඇති ඉඩම් හිඟය හේතුවෙන් මෘතදේහ මිනිදන් කිරීම සඳහා ප්‍රමාණවත් ඉඩම් නොමැතිකම හා කාලීන අවශ්‍යතාවය අනුව ආදානනාගාරවල මෘතදේහ ආදානනය කිරීම සඳහා වැඩි ඉල්ලුමක් පැවතීම හේතුවෙන් එම පහසුකම් වර්ධනය කිරීම මෙම වැඩසටහන මගින් අපේක්ෂා කරන අතර 2015 වර්ෂයේ පළාත් පාලන ආයතන 02 ක් සඳහා රු.මි 14.00ක් ලබාදීමට කටයුතු කර ඇත.

### 09. ආයතන සේවා වැඩසටහන යටතේ සතිපොළ සංවර්ධනය

පළාත් පාලන ආයතන බල ප්‍රදේශවල ජනතාවට පහසු මිලට පාරිභෝගික ද්‍රව්‍ය මිලදී ගැනීමට අවශ්‍ය පහසුකම් සැපයීම හා ප්‍රාදේශීය වශයෙන් සිදුවන නිෂ්පාදන අලෙවි කරගැනීම සඳහා පහසුකම් සැලසීම මෙයින් අපේක්ෂා කෙරේ.



ගල්වෙල සතිපොළ හා අළුතින් කොටසක් එකතු කිරීම රු.100,000.00-ගල්වෙල ප්‍රාදේශීය සභාව

### 10. ග්‍රාමීය ජනතාව සඳහා විධිමත්ව පානීය ජල පහසුකම් ලබාදීමේ වැඩසටහන

දැනට පවතින ප්‍රජා ජල ව්‍යාපෘති සංවර්ධනය කිරීම සඳහා පළාත් සභාවේ දායකත්වය ලබාදීම මෙහිදී සිදු කෙරෙන අතර ව්‍යාපෘති 42 ක් මෙම වැඩසටහන යටතේ ක්‍රියාත්මක වෙමින් පවතී.

## II. හුදකලා ගම්මාන හා දුෂ්කර ගම්මාන, හදිසි සංවර්ධන හා තුළුන ආර්ථික සංවර්ධන ව්‍යාපෘති 2015

සංවර්ධන වැඩසටහන් ක්‍රියාත්මක කිරීමේදී සංවර්ධනය සඳහා කිසිවකුගේ වැඩි අවධානයක් යොමු නොවූ ප්‍රදේශයන්හි සංවර්ධන අවශ්‍යතා සපුරාලීම මෙහි අරමුණ වන අතර රු.මි.33.44 ක මුදලක් වෙන් කර ඇති අතර ව්‍යාපෘති 106 ක් ක්‍රියාත්මක වෙමින් පවතී.

සංවර්ධන වැඩසටහන් ක්‍රියාත්මක කිරීමේ දී කඩිනමින් සිදු කිරීමට අවශ්‍ය සංවර්ධන ව්‍යාපෘති සඳහා අවශ්‍යතා අනුව හදිසි සංවර්ධන වැඩසටහන් ක්‍රියාත්මක කිරීම මෙහි අරමුණ වන අතර ව්‍යාපෘති 07 ක් ක්‍රියාත්මක වෙමින් පවතී.

ප්‍රාදේශීය වශයෙන් තුලනාත්මක සංවර්ධනයක් ඇති කිරීම සඳහා වන තුළුන ආර්ථික සංවර්ධන වැඩසටහන යටතේ රු. මිලියන 26.59 ක් වෙන් කර ව්‍යාපෘති 65 ක් ක්‍රියාත්මක වෙමින් පවතී.

### පළාත් පාලන පුහුණු ආයතනය පිළිබඳ තොරතුරු

පළාත් පාලන දෙපාර්තමේන්තුව යටතේ පවතින පළාත් පාලන පුහුණු මධ්‍යස්ථානය මගින් සෑම වසරකදීම පළාත් කළමනාකරණ සංවර්ධන පුහුණු මධ්‍යස්ථානය හා පළාත් පාලනය පිළිබඳ ශ්‍රී ලංකා ආයතනය සමඟ එක්ව පුහුණු වැඩසටහන් ක්‍රියාත්මක කරන අතර මෙම වසරේදී රු.මි 0.8 ක් වැයකර පුහුණු වැඩසටහන් 20 ක් දින 34 ක් පුරා සාර්ථකව ක්‍රියාත්මක වෙමින් පවතී. මෙවර සහභාගී වූ සංඛ්‍යාව 1005 ක් වන අතර මෙම ආයතනය මගින් පැවැත්වෙන පුහුණු වැඩමුළු සඳහා මධ්‍යම පළාතේ පළාත් පාලන ආයතනවල කාර්යය මණ්ඩලයන්ට අමතරව පළාත් සභාවට අයත් සෑම ආයතනයක්ම හා පළාත් පාලන ආයතන ප්‍රධානීන් මෙන්ම මහජන නියෝජිතයන් ද සම්බන්ධ කර ගනී.

## “යහ ආණ්ඩුකරණය” පිළිබඳව පළාත් පාලන ආයතන ප්‍රධානීන් දැනුවත් කිරීමේ වැඩසටහන

පොදු රාජ්‍ය මණ්ඩලයේ රාජ්‍ය නායකයන්ගේ සම්මේලනය මගින් පවත්වාගෙන යනු ලබන පොදු රාජ්‍ය මණ්ඩලීය පළාත් පාලන සංගමයට අයත් ජාතික සංවර්ධනය උදෙසා පළාත් පාලන සවිමත් කිරීමේ ව්‍යාපෘතිය මගින් (Strengthening Local governance for National Development Sri Lanka) 2015 වර්ෂයේදී මධ්‍යම පළාතේ සමස්ත පළාත් පාලනය සවිබල ගැන්වීම සඳහා නව යාලතැන්න, පළාත් පාලන පුහුණු මධ්‍යස්ථානයේ මෙහෙයවීම මත පහත සඳහන් වැඩසටහන් දියත් කර ඇත.

1. ශ්‍රී ලංකාවේ පළාත් පාලන ආයතන පදනම් කර ගනිමින් පළමු හා නියාමක වැඩසටහන් මධ්‍යම පළාතෙන් ආරම්භ කිරීම සඳහා තුන් අවුරුදු ක්‍රියාත්මක සැලැස්මක් සකස් කර ගැනීම.
2. ප්‍රාදේශීය සභා රැස්වීම් කටයුතු කරගෙන යාම පිළිබඳ කාර්ය පටිපාටි නීති සංග්‍රහයට අදාල උපදෙස් සංග්‍රහයක් නිකුත් කිරීම.
3. ප්‍රාදේශීය සභා රැස්වීම් කටයුතු කරගෙන යාම පිළිබඳ න්‍යායාත්මක හා ප්‍රායෝගික අඛණ්ඩව පුහුණු වැඩසටහන් සැලසුම් කිරීම හා දියත් කිරීම.
4. පළාත් පාලන ආයතනවලට අදාල උසාවි කටයුතු සම්බන්ධයෙන් න්‍යායාත්මක හා ප්‍රායෝගික පුහුණු වැඩසටහන්, ක්ෂේත්‍ර අධ්‍යයන කටයුතු පිළිබඳව ආදායම් පරික්ෂකවරුන් සඳහා වන වැඩසටහන් පවත්වාගෙන යාම.
5. අනවසර ඉදිකිරීම් සම්බන්ධයෙන් අනුගමනය කළ යුතු නෛතික විධිවිධාන පිළිබඳ තාක්ෂණ සේවයේ නිලධාරීන් සඳහා උපදෙස් අත්පොත් නිකුත් කිරීම.
6. පළාත් පාලන ආයතන නව ආදායම් උත්පාදක ක්‍රමවේද පිළිබඳ උපදෙස් සංග්‍රහ නිර්මාණය කොට නිකුත් කිරීම.
7. ප්‍රජා සහභාගිත්වය පිළිබඳ ආදර්ශ පළාත් පාලන ආයතන වශයෙන් දිවයිනේ ප්‍රථම වතාවට මධ්‍යම පළාතේ ආයතන 06 ක් තෝරාගෙන එම ආයතනයන්හි ධාරිතා සංවර්ධනය ඉහළ නැංවීම.
8. පළාත් පාලන ආයතන වෙත ස්වේච්ඡා සංවිධානයන්ගේ දායකත්වය ලබා ගැනීම සඳහා සක්‍රීය වැඩසටහන් ආරම්භ කොට දියත් කිරීම.
9. පළාත් පාලන සතිය 2015 වැඩසටහන සඳහා අවශ්‍ය ධාරිතා සංවර්ධනය සිදු කිරීම.
10. ප්‍රාදේශීය සභා විෂය ක්ෂේත්‍ර 20 ක් සම්බන්ධයෙන් සම්මත අතුරු ව්‍යවස්ථා සකස් කිරීම සඳහා නීතිඥවරුන්ගෙන් සමන්විත විද්වත් මණ්ඩලයක් පත්කොට සම්මත අතුරු ව්‍යවස්ථා 20 ක් ගැසට් මගින් ප්‍රකාශයට පත්කිරීම.

මෙම සියලු වැඩසටහන් මධ්‍යම පළාතෙන් ආරම්භ කිරීම. මේ සඳහා 2015 වර්ෂයේදී රුපියල් 3,695,853.00 ක් මධ්‍යම පළාත වෙනුවෙන් ලබා දී ඇත.

### ශ්‍රී ලංකා පළාත් පාලන ආයතනයන්ගේ සංසදය

ශ්‍රී ලංකාවේ පළාත් පාලන ආයතනයන්හි නියෝජනය ලබා ශ්‍රී ලංකා පළාත් පාලන ආයතනයන්හි සංසදය මගින් ආසියා පදනමේ හා අපදා කළමණාකරණ අමාත්‍යාංශ අනුග්‍රහය මත දිවයිනේ ප්‍රථම වතාවට පහත සඳහන් වැඩසටහන් මධ්‍යම පළාතෙන් දියත් කරන ලදී.

1. ආපදා අවම කිරීමට අදාල නෛතික විධිවිධාන සලසා ගැනීම සඳහා මහා නගර සභා, නගර සභා හා ප්‍රාදේශීය සභා පාදක කර ගනිමින් අතුරු ව්‍යවස්ථා විද්වත් මණ්ඩලයක් මගින් කෙටුම්පත් කොට ප්‍රකාශයට පත්කිරීමට කටයුතු දියත් කිරීම.
2. මධ්‍යම පළාතේ අපදාවලට වැඩි වශයෙන් මුහුණ දිය හැකි විෂමතා සහිත පළාත් පාලන ආයතන තෝරා ගෙන එම ආයතනයන්හි ධාරිතා සංවර්ධනය ඇති කිරීම.
3. ආපදා අවස්ථා හඳුනා ගැනීම හා ආපදාවන්ට මුහුණදීමේදී අනුගමනය කළ යුතු දෛනික ක්‍රම ශිල්ප සම්බන්ධයෙන් පළාත් පාලන ආයතන දැනුවත් කිරීම.
4. ආපදා අවස්ථාවලින් පසු හා අපදා හානි වීමට ප්‍රථමව සිදු කළ යුතු අත්‍යවශ්‍ය සංවර්ධන කටයුතු සඳහා ජාතික හා අන්තර් ජාතික මට්ටමින් අරමුදල් ලබා ගැනීමට අදාල වඩාත් නිවැරදි වූ ව්‍යාපෘති වාර්තා සකස් කිරීමේ නූතන ශිල්පීය ඥානය පළාත් පාලන ආයතන වෙත ලබා දීම.

සම්බන්ධයෙන් පළාත් පාලන ආයතන මහජන නියෝජිතවරුන් හා කාර්ය මණ්ඩලය දැනුවත් කිරීමේ පුහුණු වැඩසටහන් පැවැත්වීම.

මෙම වැඩසටහන සඳහා රුපියල් 1,000,000.00 මුදලක් මෙම වර්ෂයේදී ශ්‍රී ලංකා පළාත් පාලන ආයතනයන්ගේ සංසදය මඟින් මධ්‍යම පළාත වෙනුවෙන් වැය කර ඇත.

#### වැඩසටහනේ විශේෂ අවස්ථා.....



වාර්ෂිකව ක්‍රියාත්මක වන සංවර්ධන වැඩසටහන්වලට අමතරව පරිසර සංරක්ෂණය පිළිබඳ වැඩි අවධානයක් යොමු කරමින් මධ්‍යම පළාත තුල ඝන අපද්‍රව්‍ය කළමනාකරණය ක්‍රියාත්මක කිරීමේදී උද්ගත වී ඇති ගැටළුවලට පිළියමක් වශයෙන් නිවසේදී කසල ජනනය වන ස්ථානයේදීම කසල වෙන් කිරීම හා කොම්පෝස්ට් නිෂ්පාදනය දර්ශනයවීම හා නොදිරන ද්‍රව්‍ය බාහිර පරිසරයට මුදාහැරීමෙන් සිදුවන පාරිසරික හානිය පිළිබඳව ජනතාවට දැනුවත් කිරීමේ වැඩසටහන් මාලාවක් ක්‍රියාත්මක කිරීමට අපේක්ෂිතය.

මෙහිදී ජනතාව දැනුවත් කරන දැන්වීම් පුවරු සවි කිරීම හා කසල වෙන් කර එකතු කිරීමේ බදුන් ලබාදීම හා ඒ සම්බන්ධව දැනුවත් කිරීම ද අපේක්ෂිතය. මධ්‍යම පළාත තුල පිවිත්වන සියළුම ජනතාව මෙමගින් ප්‍රතිලාභ ලබන අතර රු. මි 05 ක මුදලක් වැය කිරීමට අපේක්ෂිතය.

2016